

Soleiðis sær nýg



Ein lott stál brúgv verður av Bursatanga og yvir í túnið í Skibssteds pakkhús. – Tankin er at byggja brúgv millum Tingið og Tinganes, sigur arkitekturin

Fyri fyrstu ferð sleppur almenninginum nú at síggja tekningarnar, sum formansskapurin í løgtinginum hevur heitt á Palla Gregoriusen, arkitekt, um at tekna

POLITIKKUR

Rigmor Dam
rigmor@sosialurin.fo

Í samráð við Edmund Joensen, løgtingsformann, Heðin Mortensen, borgarstjóra í Havn, og Palla Gregoriusen, ber nú til hjá Sosialinum at almannakunngera tekningarnar av nýggja tinghúsinum, sum ætlanir er um at

byggja á Eystaru Vág og á Bursatanga. Sambært ætlaninum kemur nýggja húsið at kosta 122 milliónir, sum verða figgjaðar við, at býráðið í Havn keypir verandi tinghús við bygningum. Allir leggja dent á, at higartil hevur bert verið talan um ætlanir og forarbeiðið, og at ongin viðgerð ella avgerð er tikin í málinum enn.

- Vit hava arbeitt við hesum rættiliga leingi, og bara floksformenninir hava verið kunnaðir, saman við formansskapinum í Tórshavnar Kommunu, sigur Edmund Joensen, løgtingsformaður.

Nærri Tinganesi

Tað var formansskapurin í Løgtinginum, sum tók upp

samband við Palla Gregoriusen, til tess at fáa hann at koma við einum útkasti til, hvussu tað kundi mann kundi fáa tingið tættari at gamla tingstaðnum Tinganes.

Ætlanin varð lögð fyri tinglimir fríggjadagin kl. 15, og kl. 19 vóru býráðslimirnir í Havn kunnaðir.

Edmund Joensen sigur við blaðið, at tað ofta hevur verið talan um at byggja eitt nýtt tinghús.

- Men seinast vóru mót-mælani so nógv, at tikið var av einari aðrari loysn, sum eisini varðveitti gamla tinghúsið. Men tankin hevur ligið har alla tíðina, tí vit nøkta ikki tørvin hjá teimum fólkalvaldu undir verandi karmum. Eitt nú við at hava hvør sítt líttla kontór, sigur

Edmund Joensen.

Tignarlig loysn

Heðin Mortensen og Edmund Joensen siga báðir tveir, at tað hevur altíð verið ætlanin at Løgtingið skal hava eitt virðiligt hús, sum føroyingar kunnu vera stoltir av.

- Býurin hevur brúk fyri einum tignarligum tinghúsið, sum tekur seg væl út, sigur Heðin Mortensen, sum eisini hevur verið við í fyrireikingunum alla tíðina, við tí í huga at kommunan keypir bygningarnar hjá tinginum til virksemd hjá býráðnum. Hetta er í lötuni spjatt út um allan miðbýin.

- At eitt nýtt tinghús samstundis økir um virksemd í

Miðbýnum, tá fleiri bygning-ar og høli verða tøk til annað virksemd, er bara ein fyrimunur fyri býin, sigur Heðin Mortensen.

- Soleiðis loysa vit eisini Meinigheitshúsið og gamla posthúsið til handils- og mentanarvirksemd, fyri ikki at nevna øll hølini, sum umsitingin húsast í nú, sigur Heðin Mortensen.

Spurningur um raðfesting

Hann vísir á, at ráðhúsið altíð verður ráðhús.

- Tað er frá 1894, og eigur at verða varðveitt, sum tað er. Kanska hevði tað verið hóskaði til borgmeistarakontór, sigur hann skemtandi.

Spurdur, um ikki kommunan hevur annað at brúka pengarnar til, sigur borgarstjórin, at hetta er ein spurningur um raðfesting.

- Her er talan um at brúka kanska einar 80 milliónir fyri at fáa alla umsitingina hjá býráðnum savnaða á einum stað. Men her er onki avgjört, og málið hevur heldur ikki verið til viðgerðar enn, sigur Heðin Mortensen. Hann greiðir frá, hvussu umsitingin húsast nú:

Sosiala Deild heldur til í Meiarinum í Tórsgøtu. Tekniska deild og Byggi- og býarskipanardeildin eru í gamla posthúsbygninginum. Barna- og ungdómsdeildin eru yviri við køkubúðina. Roknskapardeildin er á Glade Hjörn, meðan starvs-